



ÆРИГÆНТТИ

10

ФАРСТАЙЕБÆЛ
ДЗУÆППИТÆ

10 ФАРСТАЙЕБÆЛ ДЗУÆППИТÆ

СÆРГÆНДТÆ

- 1 Цæхуæн адæймаг дæн?
- 2 Ме 'ндаг бакаст мæ зæрдæмæ цæмæннæ цæуы?
- 3 Мæ нийергути хæццæ куд фæдауон?
- 4 Мæ рæдудтитæ куд исраст кæнон?
- 5 Скъолай хилкъахгути хæццæ мæхе куд дарон?
- 6 Ме 'нгæртти зунди нихмæ фæдар куд фæллæууон?
- 7 Мæхе куд дарон, æнæгъдау миуæ мин еске ку кæнун кæна?
- 8 Тухмиуи фæсте идарддæр куд цæрон?
- 9 Эволюцибæл æууæндæн ес?
- 10 Библи мин куд банхус кæндзæй?

Аци брошюри ци æригæнтти кой цæуы, уонæй еуæй-еуети нæмттæ æййивд æнцæ Бесплатно. Это издание – часть всемирной библейской просветительной деятельности, которая проводится христианами Свидетелями Иеговы и поддерживается добровольными пожертвованиями

Кæд æндæрхузи амунд нæй, уæд Библий стихтæ тæлмацгонд æрцудæнцæ англисаг æвзагбæл уагъд «Библи – Нæуæг дуйней тæлмац»-æй

Æригæнтти 10 фарстайебæл дзүæппитæ 2016 анзи майи уагъд

Answers to 10 Questions Young People Ask Digor (yрq-DGR)

Иегови Æвдесæнти адрефтæ
Беларуси æма Уæрæсеи:
Религиозное объединение Свидетелей
Иеговы в Республике Беларусь, 220030,
Минск, а/я 9; Свидетелям Иеговы, а/я 182,
Санкт-Петербург, 190000

© 2016

Watch Tower Bible and Tract
Society of Pennsylvania

Рауагъдадæ

Watchtower Bible and Tract Society of
New York, Inc., Wallkill, New York, U.S.A.

Made in Britain by Watch Tower
Bible and Tract Society of Britain
(Registered in England as a Charity)
Мухургонд æрцудæй Великобританий

1

Цæхуæн адæймаг дæн?

УОЙ ЗОНУН ЦÆМÆН ГЪÆУЙ?

Цæхуæн гъудибæл хуæст дæ, уой ку зонай, уæд раст унафитæ хæсдзæнæ, лæгъуз зундбæл дæ ку аразонцæ, уæддæр.



ДУ БА КУД БАКОДТАЙСÆ?

Дæ цæститæбæл рауайун кæнæ: Каринæ æрбацудæй е 'мбæлтти хæццæ рабадунмæ. Дæс минутти дæр ибæл нæма рацудæй, уотемæй æ фæсте кедæр зонгæ гъæлæс райгъуста:

– Ами еунæгæй ци лæууис?

Каринæ фæстæмæ ракастæй æма Джесики æрбацæугæ фæууидта, æ къохи ба дууæ бæгæний. Джесикæ имæ еу бæгæни балæвардта æма загъта: «Æрмæст уотæ ма зæгъæ, æма дин нæма æнгъезуй!»

Каринæ нæ фæндадтæй есун, фал тарстæй, Джесикæ си уотæ ку бангъæла, æма æхе ерхæфсун нæ зонуй. Удта Джесики, уæлдай миутæ ка фæккæнуй, уæхæн кизгæй дæр нæ зонуй. Æма сагъæс кæнуй, кæд Джесикæ ниуазуй, уæд си, æвæдзи, лæгъузæй неци ес, зæгъгæ. Каринæ æхецæн загъта: «Цæй, фудниуæст си нæ кæнун, кæд наркотиктæ нæ 'нцæ».

Ду ба Каринæ бунати ци бакодтайсæ?



ÆРЛÆУУÆ ÆМА РАСАГЪÆС КÆНÆ!

Цæмæй уæхæн уавæри зундгин унаффæ рахæссай, уой туххæй гъæуй фæдар уодигъæдæ. Фæдар уодигъæдæ дин ку уа, уæд æй зондзæнæ, цæхуæн адæймаг дæ æма цæхуæн гъудибæл хуæст дæ, уой. Уотемæй дæ цардæн хецæу дæхуæдæг уодзæнæ, еске дин æй нæ араздзæй (1 Коринфæгтæмæ 9:26, 27).

Еци гъуддаги дин ци банхус кæндзæй? Фиццагидæр бал расагъæс кæнæ, идарддæр ци фарстæ ес, уонæбæл.

1

ЦÆХУÆН ХУАРЗ МЕНЕУГУТÆ МÆМÆ ЕС?

ЦÆВЕТТОН БИБЛИЙÆЙ. Апостол Павел финста: «Кæд дзорунмæ дæсни нæ дæн, уæддæр зонгæ фагæ кæнун» (2 Коринфæгтæмæ 11:6). Павел Финстадæ хуарз ке зудта, уой фæрци иннети уайдзæфтæ нецæмæ дардта. Кæд си лæгъуз цидæртæ дзурдтонцæ, уæддæр æ нифс нæ басастæй (2 Коринфæгтæмæ 10:10; 11:5).

Дæ хуарз менеугутæ ку зонай, уæд дæхецæн аргъ кæндзæнæ.

РАСАГЪÆС КÆНÆ.

Дæлдæр ниффинсæ, хуæздæр цæмæ арæхсис, уой.

Нур ба расагъæс кæнæ, цæхуæн хуарз менеугутæ дæмæ ес, уобæл. (Зæгъæн: иннетæбæл фæттухсис? рæдау дæ? æууæнкæ дæбæл ес? дæ гъуддæгтæ афойнадæбæл фæккæнис?)

2

ЦÆБÆЛ МÆ ГЪÆУЙ БАЙАРХАЙУН?

ЦÆВЕТТОН БИБЛИЙÆЙ. Апостол Павел хуарз лæдæрдтæй, цæбæл æй гъудæй архайун, уой æма загъта: «Мæ зæрди медæг цийнæ кæнун Хуцауи закъонбæл, фал ме 'уæнгти ба цæруй æндæр закъон – е тох кæнуй мæ зунди закъони хæццæ. Е æй тæрегеæди закъон æма мæ кæнуй æ уацайраг» (Ромæгтæмæ 7:22, 23).

Бæттæн листæг кæми фæууй, скъунгæ дæр уоми ракæнуй. Дæ уодигъæдæ федар ку уа, уæд дæ дæ зæрди лæгъуз фæндтæ нæ расайдзæнцæ.

РАСАГЪÆС КÆНÆ.

Цæхуæн гъуддæгти дæ гъæуй дæхе уорамун?

Федар уодигъæдæ дин ку уа,
уæд уодзæнæ, арф едæгтæ ка рауагъта
æма тухдунгæ ке нæ рахъан кæндзæй,
уæхæн бæласи хузæн



3

ЦÆХУÆН НИСÆНТТÆ МИН ЕС?

Машинае ку байхуæрсай, уæд шоферæн уотæ зæгъдзæнæ, кумæфæндий-дæр мæ ласæ, зæгъгæ, цалинмæ дæ бензин нæ фæууа, уæдмæ? Е æнæзунд миуæ адтайдæ, удта де 'хца дæр дзæгъæли ракалдтайсæ!

Е цæбæл дозорæг æй? Бæлвурд нисæнттæ дин ку уа, уæд царди дзæгъæлтæ нæ кæндзæнæ, уомæн æма 'й зондзæнæ, цæмæ тундзис æма дæ уой туххæй ци кæнун гъæуй, уой.

ЦÆВЕТТОН БИБЛИЙÆЙ. Павел финста: «Æз уотæ нæ ледзун, цума, цæй туххæй ледзун, уой нæ зонун» (1 Коринфæгтæмæ 9:26). Павел уотæ нæ сагъæс кодта, ци уа, е уæд, зæгъгæ, фал æ рази нисæнттæ æвардта æма архайдта, цæмæй æ къохи бафтудайуонцæ (Филиппæгтæмæ 3:12–14).

РАСАГЪÆС КÆНÆ.

Дæлдæр ниффинсæ, иннæ анзмæ дæ рази цæхуæн æртæ нисани исæвардтай, уой. _____

4

ЦÆБÆЛ ÆУУÆНДУН?

Дæхе гъуди дин ку нæ уа, уæд дæ бон унаффитæ хæссун нæ уодзæй. Уодзæнæ, æ алливарс ци фæууы, уой хузæ ка райсуй, уæхæн хамелеони хузæн, æма цæмæй иннетæй ма хецæн кæнай, уой туххæй дæхе гъуди алли хатт дæр æййевдзæнæ.

Алли гъуддаги фæдбæл дæр дин дæхе гъуди ку уа, уæд иннети зундбæл некæд рацæудзæнæ, цийфæнди ку кæнонцæ, уæддæр.

ЦÆВЕТТОН БИБЛИЙÆЙ. Пахампар Данел ма æригон ку адтæй, уæд æй æ бийнонтæй фæххецæн кодтонцæ, фал уæддæр «æхецæн фæдарæй загъта», Хуцауи закъæнттæ алкæддæр ке æнхæст кæндзæй (Данел 1:8). *Æма æ дзурдæн хецау разиндтæй.* Данел æ цард аразта, цæбæл æууæндтæй, уомæ гæсгæ.

РАСАГЪÆС КÆНÆ.

Цæхуæн гъудибæл хуæст дæ? Зæгъæн: Хуцаубæл æууæндис? Кæд гъо, уæд цæмæн? Хуцау ке ес, уой ду кæцæй зонис?

Хуцауи уагæвæрдтæ пайда ке 'нцæ, уобæл æууæндис? Кæд гъо, уæд цæмæн?

Мадта, минкъий дунгæй дæр ка æрхауй, уæхæн сифи хузæн уодзæнæ, æви тухдунгæ дæр ке нæ рахъан кæндзæй, уæхæн бæласи хузæн? Дæхе гъуди дин ку уа, уæд уодзæнæ фæдар бæласи хузæн æма 'й зондзæнæ, цæхуæн адæймаг дæ, уой!

КУД АРХАЙДЗÆНÆ?

Расагъæс кæнæ цæхуæн æртæ нисани дæ фæндуй дæ рази исæвæрун. Нур ба дæлдæр ниффинсæ, аци мæйæ цæхуæн къæхдзæфтæ искæндзæнцæ, цæмæй дæ нисæнттæ дæ къохи бафтуйонцæ.

1 нисан _____

2 нисан _____

3 нисан _____

2

Ме 'ндаг бакаст мæ зæрдæмæ цæмæннæ цæуы?

УОЙ ЗОНУН ЦÆМÆН ГЪÆУЙ?

Кæцидæр гъуддæгтæ, айдæни ци уинис,
уомæй берæ æхсидзгæдæр æнцæ.



ДУ БА КУД БАКОДТАЙСÆ?

Дæ цæститæбæл рауайун кæнæ: Джули айдæнæмæ кæсуй æма са-
гъæс кæнуй: «Мæнæ ци ставд дæн!» Æма 'й кæд æ ниййергутæ æма
е 'мбæлттæ къæсхуртæ фæххонунцæ, уæддæр æхецæн фæззæгъуй:
«Фудхуз кæнун мæ гъæуй».

Æрæги ба исфæндæ кодта еу къуар кили рагæлдзун. Уой туххæй цал-
дæр бони гъæуама æнæхуæргæ адтайдæ.

**Дæумæ дæр Джулий хузæн гъудитæ ку фæззиндтайдæ, уæд
ци бакодтайсæ?**



ÆРЛÆУУÆ ÆМА РАСАГЪÆС КÆНÆ!

Де 'ндаг бакастбæл ке тухсис, уоми лæгъузæй неци ес. Библий дæр финст
ес, рæсугъд ка адтæй, уæхæн силгоймæгтæ æма нæлгоймæгти туххæй,
зæгъæн, Саррае, Рахиль, Авигейæ, Иосиф æма Давид. Еу кизги туххæй ба
си финст ес, «æмбесонди рæсугъд» адтæй, зæгъгæ, æ ном хундтæй Ави-
сагæ (1 Паддзæхти 1:4).

Абони хъæбæр берæ æригæнттæ сæ бакастæй æндæр *нецæбæл бал*
фæттухсунцæ. Е сæ хуарзæй нецæмæ æркæнуй. Æркæсæн:

- Бæрæггæнæнтæмæ гæсгæ Еугонд Штатти кизгуттæй 58 процентти сæхе
ставд худтонцæ, уотемæй ба си æцæгæй фудхуз кæнун ке гъудæй, уæ-
хæнттæ адтæй æрмæстдæр 17 процентти.
- Еугонд Штатти иннæ бæрæггæнæнтæмæ гæсгæ ба æгæр фудхуз ка
æй, уæхæн силгоймæгтæй 45 процентти уотæ сагъæс кæнунцæ, æма ма
сæ никкидæр фудхуз кæнун гъæуй!

- Ӕхе ниффудхуз кӕнунбӕл ка архайдта, еци ӕеригӕнттӕй кӕцидӕртӕ фӕссӕйгӕ унцӕ анорексийӕй. Анорексийӕй сӕйгӕ адӕймаг ӕхе барӕй стонгӕй фӕммаруй. Еци нез цардӕн хъӕбӕр тӕссаг ӕй.

Дӕхемӕ уӕхӕн ести ку балӕдӕрай, уӕд ӕнхус ракорӕ. Фиццагидӕр бал ӕй дӕ нийергутӕн радзорӕ кенӕ, хуарз ке хӕццӕ дӕ, уӕхӕн хестӕртӕй ескӕмӕн. Библи зӕгъуй: «Ӕцӕг ӕмбал алкӕддӕр уарзуй. Е ӕй, зин сахат адӕймаги фарсмӕ балӕуунмӕ ка райгуруй, уӕхӕн ӕнсувӕр» (Ӕмбесӕндтӕ 17:17).

ӔЦӔГӔЙДӔР ДӔ ӔРКӔСУН ЦӔМӔ ГЪӔУЙ?

Адӕймаг зӕрдӕмӕдзӕугӕ уодзӕй ӕви нӕ, е ӕндаг бакастӕй кӕнгӕ нӕй. Ӕркӕсӕн, паддзах Давиди фурт Авессаломи хабармӕ. Библи зӕгъуй:

«Авессаломи хузӕн рӕсугъд нӕлгоймаг н' адтӕй. Къахӕй сӕрмӕ имӕ еу гъӕндзийна-дӕ дӕр н' адтӕй иссерӕн» (2 Самуили 14:25).

Фал Авессалом адтӕй хъӕбӕр сӕрбӕрзонд, кадӕуарзагӕ ӕма хийнӕзӕрдӕ адӕймаг! Уомӕ гӕсгӕ Библи Авессаломи хуарз адӕймагӕй не 'вдесуй, фал адзӕсгон, лӕгмар ӕма, ӕууӕнкӕ кӕбӕл н 'адтӕй, уӕхӕн адӕймагӕй.

Библи нин дзӕгъӕли нӕ зӕгъуй:

«Уӕ уодигъӕдӕ нӕуӕгмӕ раййеветӕ» (Колоссӕгтӕмӕ 3:10).

«Уӕ федауцӕ дзиккоти бид, сугъзӕринттӕ кенӕ уӕледарӕс ма уӕд, фал, уӕ зӕрди ци ес, е» (1 Петури 3:3, 4).

Рӕсугъддзийнади лӕгъузӕй неци ес, фал уомӕй ӕхсидзгӕдӕр ба ӕй, цӕхуӕн зӕрдӕ дин ес, е. Адӕн дӕ, рӕсугъд ке дӕ, уой туххӕй нӕ уарздзӕнцӕ, фал дӕ хуарз менеугути туххӕй. Еу кизгӕ, Фелисийӕ, загъта: «Рӕсугъд бакаст цӕстӕ ӕхемӕ ӕлвасуй, фал е рӕстӕгмӕ фӕууй, уомӕн ӕма адӕймагӕн уӕддӕр ӕ хуарз менеугутӕ, удта ӕ зӕрди-хатт нигъгъуди кӕнунцӕ».

ДӔХЕМӔ ЦӔХУӔН ЦӔСТӔЙ КӔСИС?

Дӕ бакаст арӕх нӕ фӕццӕуй дӕ зӕрдӕмӕ?

ГЪО НӔ

Ескӕд операци искӕнунбӕл кенӕ карз диетӕбӕл исбадунбӕл сагъӕс кодтай?

ГЪО НӔ

Дӕ бон ку адтайдӕ, уӕд дӕхеми ци раййивтайсӕ? (Дзуап баханхӕ кӕнӕ.)

АСӔ	УӔЗӔ	ДЗИККОТӔ
ГУРИ КОНД	ЦӔСГОН	ӔНДӔР ЕСТИ

Кӕд фиццаг дууӕ фарстӕйбӕл «гъо» загътай, ӕртиккаги ба ӕртӕ кенӕ фулдӕр дзурди баханхӕ кодтай, уӕд ӕй зонӕ, дӕхемӕ ци цӕстӕй кӕсис, иннетӕ дӕмӕ уӕхӕн цӕстӕй нӕ кӕсунцӕ. Дӕ бакастбӕл ӕгӕр ку мӕтӕ кӕнай, уӕд дӕ е хуарзӕй нецӕмӕ 'ркӕндзӕй (1 Самуили 16:7).

Зулун айдæнæмæ ку кæсай,
уæд, æцæгæй цæхуæн дæ,
уй нæ фæууиндзæнæ



КУД АРХАЙДЗÆНÆ?

Цæмæй ме 'нæнездзийнадæ фæххуæздæр уа, уой туххæй...

Мæ бон ке æй кæнун, еци упражнитæмæ хауй...

Ме 'мбал мин ку радзора, карз диетæбæл ке исбадтæй, уæд æз...

ФУЛДÆР БАЗОНÆ!

Бакæсæ видеороликмæ
«Де 'нгæрттæ ци дзорунцæ.
Æндаг бакаст»



3

Мæ нийергути хæццæ куд федауон?

УОЙ ЗОНУН ЦÆМÆН ГЪÆУЙ?

Дæ нийергути хæццæ ку федауй, уæд дин æнцондæр уодзæй.



ДУ БА КУД БАКОДТАЙСÆ?

Дæ цæститабæл рауайун кæнæ: 17 анздзуд Джефри хæдзари куститæ фæцæй æма 'й бафæндадтæй минкый рауолæфун. Телевизор бакъипп кодта æма æхе фæлмæн диванбæл æруагъта.

Еци рæстæг ба дуарæй æ фидæ цидæр мæстгунæй æрбахизтæй.

– Уæртæ биццеу! Телевизормæ бабæй кæсис? Цо де 'нсувæрмæ урок-тæ кæнунмæ фæккæсæ. Дзурд æппундæр куд нæ лæдæарис!

Джефри бахъур-хъур кодта:

– Райдæдта бабæй.

Æ фидæ ба 'й райгъуста æма ин уотæ:

– Ци загътай?

Джефри арф исуолæфтæй, æ цæсгон схадта æма загъта:

– Неци.

Фидæ никки хъæбæрдæр рамæстгун æй æма загъта:

– Ду мæ хæццæ уотæ ма дзорæ!

Ду ба Джефрий бунати ци бакодтайсæ, цæмæй дзурд хилæмæ ма рахеза?



ÆРЛÆУУÆ ÆМА РАСАГЪÆС КÆНÆ!

Дæ нийергути хæццæ куд фæдздзорис, уой æнгъезуй рабарун, цума машинæбæл цæуис, уой хæццæ. Дæ разæй над æхгæд ку разинна, уæд уоми не 'рлæудзæнæ, фал æндæр надбæл рацæудзæнæ.

ЦАЕВЕТТОНАЕН:

Еу кизгæ, Линдæ, зæгъуй: «Мæ фиди хæццæ мин зин дзорæн æй. Фæууй уотæ, æма ин æз ести дзордзæн, е ба мин уотæ ракаенуй, ести дзорис, зæгъгæ».

ЛИНДÆН Æ БОН КУД ÆЙ БАКÆНУН?

1 Æ фидæбæл нигъгъæр каенун. Линдæ гъæр каенуй: «Еу хатт маемæ уæддæр байгъосæ!»

2 Мацибал дзорун. Линди нæбал фæндуй æ фиди хæццæ, ци 'й тухсун каенуй, уобæл дзорун.

3 Хуæздæр рæстæг равзарун. Линдæ исфæндæ кодта æ фиди хæццæ фæстæдæр радзорун.

Дæумæ гæсгæ, Линдæ куд гъæуама бакæна?

ÆРКÆСАЕН. Линди фидæ æхе сагъæсти æй æма 'й нæ уинуй, æ кизгæ цæбæлдæр ке тухсуй, уой. Мадта Линдæ **1-аг вариантмæ** гæсгæ ку бакæна, уæд æй æ фидæ нæ балæдæрдзæй, цæбæл гъæр каенуй, уой. Удта имæ лæмбунæг игъосун дæр нæ райдайдзæй. Уомæй уæлдай ма Линдæ бавдесдзæй, æ фиди ке нæ нимауй, уой дæр (Ефесæгтæмæ 6:2). Мадта уотæ ку бакæна, уæд си неци рамолдзæй.

2-аг вариант тæккæ æнцондæр æй, фал зундбæл дзорæг нæй. Цæмæн? Уомæн æма ин цæмæй естæмæй банхус каена, уой туххæй æй гъæуй æ фиди хæццæ радзорун. Æ фидæ ба ин банхус кæндзæй, цæбæл тухсуй, уой ку базона, æрмæстдæр уæд. Æхе ку нигъгъос каена, уæд гъуддаг нæ раййевдзæй.

Линдæ **3-аг вариантмæ** гæсгæ ку бакæна, уæд нæ бауадздзæй, цæмæй ин еци æхгæд над хъори хуасæ исуа. Уой бæсти байрхайдзæй, цæмæй æ фиди хæццæ æндæр хатт радзора.

Æма уæд фидæн дæр æнцондæр уодзæй æ кизги балæдæрун. Мадта Линдæ **3-аг вариантмæ** гæсгæ ку бакæна, уæд æхецæн дæр æма æ фидæн дæр æнцондæр уодзæй. Уотемæй Линдæ бакæндзæй Библий фæдзæхстмæ гæсгæ: «Тундзæ, фарнæ ци хæссуй... уомæ» (Ромæгтæмæ 14:19).

Линдæн ма æ бон куд æй бакæнун?

Дæлдæр ниффинсæ, цæхуæн унаффæ ин раттисæ, уой. Удта ма ниффинсæ, дæ унаффæ 'й цæмæ æркæндзæй, уой дæр.

Унаффæ:

Цæмæ æркæндзæй:



Дæ ниййеругти хæццæ кæрæдзæй ку нæ лæдæрайтæ, уæд е уобæл дзорæг нæй, æма нецибал ес бакæнæн. Дæ бон æй æндæр «над» иссерун

«Нимайæ дæ мадæ æма дæ фиди» (Ефесæгтæмæ 6:2).

«Уæ дзурд алкæддæр уæд фæлмæн» (Колоссæгтæмæ 4:6).

«Алли адæймаг дæр гъæуама рæвдзæ уа байгъосунмæ, дзорун æма мæстгун кæнунмæ ба хæлæф ма кæна» (Иакови 1:19).



ДÆ ГЪУДИ ДЗÆБÆХ БАЛÆДÆРУН КÆНÆ

Иронх ди ма уæд, ду ци зæгъунмæ гъавтай æма дæ дæ нийергутæ куд балæдæрдтæнцæ, е еу нæй.

ЦÆВЕТТОНÆН:

Дæ нийергутæ 'й уинунцæ, цæбæлдæр ке тухсис, уой æма дæ фæрсунцæ, ци кæнис, зæгъгæ. Ду ба син зæгъис: «Неци».

Фал дæ дæ нийергутæ ба уотæ лæдæрунцæ: «Нæ мæ фæндуй уой туххæй сумах хæццæ дзорун. Уой бæсти 'й ме 'мбæлттæн радзордзæн».

Зæгъæн, цидæр зин уавæри бахаудтæ æма дин дæ нийергутæ зæгъунцæ, мах дин банхус кæндзиан, зæгъгæ. Ду ба син зæгъис: «Ма тухсетæ, мæхуæдæг ести кæндзæн».

Дæ нийергутæ дæ куд лæдæрунцæ?

Хуæздæр куд адтайдæ зæгъун?

КУД АРХАЙДЗÆНÆ?

Иннæ хатт мæмæ мæ нийергути хæццæ дзорун ку нæ цæуа, уæд...

Дзорун мæ кæбæл нæ фæндуй, уæхæн гъуддагбæл дзурд ку рацæуа, уæд...

4

Мæ рæдудтитæ куд исраст кæнон?

УОЙ ЗОНУН ЦÆМÆН ГЪÆУЙ?

Дæ рæдудтитæбæл ку сæттай, уæд дæбæл фулдæр æууæнкæ уодзæй.



ДУ БА КУД БАКОДТАЙСÆ?

Дæ цæститæбæл рауайун кæнæ: Тимур е 'мбæлтти хæццæ гъæунги гъазта æма æ къозойæй æнæбари синхонти машини авгæ басаста.

Ду ба Тимури бунати ци бакодтайсæ?



**ÆРЛÆУУÆ АЕМА
РАСАГЪÆС
КÆНÆ!**

КУД БАКОДТАЙСÆ?

- 1 Ралигъдайсæ.
- 2 Еске фуд æй фæккодтайсæ.
- 3 Радзурдтайсæ, ци æрцудæй, уой æма син зæгътайсæ, е 'скæнæккагбæл ке бафеддзæнæ.

Ка 'й зонуй дæ бафæндæуа раледзун. Фал дин айæ хуарз фадут æй, цæмæй дæ рæдудбæл басæттай, уæлдай си нæййес авгæ басастай, æви æндæр ести бакодтай.

РÆДУДБÆЛ БАСÆТТУН ХУАРЗ ЦÆМÆН АЙ?

- 1** **Е** раст æй.
Библи зæгъуй: «Мах алли гъуддаги дæр фæндуй рæстæй архайун» (Дзиуиттæгтæмæ 13:18).
- 2** **Æ** рæдудбæл ка басæттуй, уомæн ниххатир кæнун æнцон-дæр фæууй.
Библи зæгъуй: «Æ тæрегъæдтæ ка римæхсуй, уомæн неци бантæсдзæй, ка сæ рагом кæнуй æма сæ ка ниуадзуй, уомæ ба уодзæнцæ фæлмæнзæрдæ» (Æмбесæндтæ 28:13).
- 3** **У**отемæй фиццагидæр Хуцауи зæрдæ рохс кæнис.
Библи зæгъуй: «Мæнгард адæймаг Йеговæн æнадæ 'й, рæстзæрдæ ка æй, етæ ба æнцæ æ хæстæг æмбæлттæ» (Æмбесæндтæ 3:32).

20-анздзуд Каринæ æ фидæн не 'ской кодта, машинабæл æгæр тагъд ке цудæй, уой туххæй ин штраф ке рафинстонцæ. Фал æй цæйбæрцæ римахстайдæ? Каринæ зæгъуй: «Еу anzi фæсте æй мæ фидæ базудта, æма мæмæ си дзæбæх æрхауд-тæй!»

Ци балæдæрдтæй? Каринæ зæгъуй: «Дæ рæдудтитæ ку римæхсай, уæд уомæй дæхецæн фуддæр кæнис, уомæн æма дин уæддæр рагъæр уодзæнцæ æма сæбæл гъæудзæй дзуапп раттун».

НÆ РÆДУДТИТÆЙ ЦÆБÆЛ АХУР КÆНÆН?

Библи зæгъуй: «Мах не 'гас дæр арæх рæдуйæн» (Иакови 3:2). Æ рæдудбæл сæрниллæг æма лæдæргæ адæймаг басæттуй. Удта, басæтта æви нæ, уобæл сагъæс нæбал фæккæнуй.

Адæймаг æ рæдудæй гъæуама естæбæл исахур уа. Еу кизгæ, Верæ, загъта: «Æз архайун, цæмæй мæ алли рæдудæй дæр ахур кæнон æма уой фæрци мæ уодигъæдæ хуæздæрæрдæ-мæ æййевуй æма æндæр хатт уæхæн уавæри ку бахауон, уæд æндæрхузи бакæндзæн». Дæу бон ба куд æй уотæ архайун?

Де 'нсувæри велосипед райстай æма си цидæр басастай. Ци кæндзæн-нæ?

- ▶ Дæхе не 'ской кæндзæнæ æма дæ зæрдæ дардзæнæ, ке 'й нæ фæууиндзæй, уобæл.
- ▶ Ци адтæй, уой радзордзæнæ.
- ▶ Ци адтæй, уой радзордзæнæ, фал æй еске фуд фæк-кæндзæнæ.

Дæхе ке нæ бацæттæ кодтай, уой туххæй эк-замен нæ равардтай. Ци кæндзæнæ?

- ▶ Экзамен æгæр зин адтæй, зæгъгæ, дзордзæнæ.
- ▶ Дæхе ке нæ бацæттæ кодтай, уобæл басæтдзæнæ.
- ▶ Дæ ахургæнæги фуд æй фæккæндзæнæ, æ зæрдæ-мæ нæ цæун, зæгъгæ.

Нур ба дæ цæститæбæл рауайун кæнæ цума 1) де 'нсувæри бунати дæ æма 2) дæ ахургæнæги бунати дæ. Де 'нсувæр кенæ дæ ахургæнæг ци расагъæс кæндзæнцæ, дæ рæдудбæл ку басæттай, уæд? Дæ рæдуд ку баримæхсай, уæдта?

Нур ба расагъæс кæнæ, фæстаг анзи дæргъи кæми фæрæдудтæ, уобæл æма аци фарстатæбæл дзуапп раттæ.

Кæми фæррæдудтæ? Куд æй исраст кодтай?

- ▶ Нæ 'й исгъæр кодтон.
- ▶ Кедæр фуд æй фæккодтон.
- ▶ Ци адтæй, уой радзурдон.

Кæд дæ рæдудбæл нæ басастæ, уæд дин куд адтæй?

- ▶ Дзæбæх. Фæййервазтæн си!
- ▶ Мæ цæсгон мæ хуардта. Ци адтæй, уой радзорун гъудæй.

Дæ бон куд адтайдæ бакæнун? Дæ рæдудæй цæбæл исахур дæ?



Æ раздæри рæдудтитæбæл ка фæссагъæс кæнуй, уой æнгъезуй рабарун, машинабæл цæугæй æрмæстдæр фæстæмæ кæсæн айдæнæмæ ка кæсуй, уæхæн адæймаги хæццæ

КУД ДÆМÆ КÆСУЙ?

Еуæй-еуетæ сæ рæдудтитæбæл цæмæннæ фæссæттунцæ?

Дæ рæдудтитæ алкæддæр ку римæхсай, уæд дæбæл адæн ци рагъуди кæндзæнцæ? Ку сæбæл сæттай, уæдта? (Лукай 16:10).

КУД АРХАЙДЗÆНÆ?

Иннæ анзмæ дæ рази цæхуæн нисан исæвæрдзæнæ, цæмæй дин æнтæса дæ рæдудтитæ раст кæнун?

5

Скъолай хилкъахгути хæццæ мæхе куд дарон?

УОЙ ЗОНУН ЦÆМÆН ГЪÆУЙ?

Уомæй кæнгæ 'й, уавæр хуæздæр фæууодзæй æви лæгъздæр.

ДУ БА КУД БАКОДТАЙСÆ?

Дæ цæститæбæл рауайун кæнæ: Томаси скъоламæ цæун нæбал фæндуй. Æртæ мæйи размæ ин е 'мкъласонтæ æгас скъолабæл æ фудкой фæккодтонцæ, уой фæсте ба ма ибæл фæсномуг дæр исæвардтонцæ. Хатгай æй еске бакъуæруй, цума æнæбари адтæй, уотæ æма æ киунугутæ æ къохтæй æрхаунцæ кенæ 'й къласи еске фæсти-ти бакъуæруй, æма Томас фæстæмæ ку ракъæсуй, уæд бæрæг нæбал фæууй, ка си адтæй, е. Æзинæ ба ма имæ кадæртæ æ телефонмæ финсун райдæдтонцæ æма 'й тæрсун кодтонцæ.

Ду ба Томаси бунати ци бакодтайсæ?



**ÆРЛÆУУÆ ÆМА
РАСАГЪÆС
КÆНÆ!**

Уотæ зæгъæн нæйис, æма дæ бон æппундæр неци æй. Дæ бон æй æнæ нæмгæй дæр сæ нихмæ фæллæуун. Куд?

- **СÆ ГИРИЗТÆ СИН МАЦÆМÆ ДАРÆ.** Библи зæгъуй: «Æнæзунд æ маст еугурæйдæр искалуй, зундгин ба æ маст кæронмæ уорамуй» (Æмбесæндтæ 29:11). Сæ гириртæ дæмæ нимади дæр ке нæ 'нцæ, уой ку уионцæ, уæд дæ ниуадздзæнцæ.
- **ДÆ МАСТ МА ЕСÆ.** Библи зæгъуй: «Лæгъуздыйнадæ лæгъуздыйнадæй макæмæн федетæ» (Ромæгтæмæ 12:17). Дæ маст ку есай, уæд уавæр фæффулдæр кæндзæнæ, æндæр неци.
- **АРФУИНÆГ УО.** Библи зæгъуй: «Лæдæргæ адæймаг фидбилиз уинуй æма си æхе хезуй» (Æмбесæндтæ 22:3). Гæнæн уогæй хилкъахгутæй дæхе еуварс дарæ, удта хилтæ кæми фæууй, уæхæн бунæттæй дæр.
- **ÆНГЪÆЛ КÆМÆЙ НÆ УА, УÆХÆН ДЗУАПП РАТТÆ.** Библи зæгъуй: «Фæлмæнæй дзуапп раттæ, æма адæймагæн æ маст иссаудзæй» (Æмбесæндтæ 15:1). Дæ бон æй дзубанди гиризмæ рахатун. Зæгъæн, туппур дæ ку хононцæ, уæд дæ бон æй гиризмæй зæгъун: «Хицæ мæмæ кæнис?»
- **УОРДИГИ РАНДÆ УО.** 19-анздзуд Норæ загъта: «Ку неци сæмæ исдзорай, уæд бæрæг уодзæй хилкъахгутæй зундгиндæр ке дæ æма дин федар уодигъæдæ ке ес. Бæрæг уодзæй дæхебæл хуæцун ке зонис, хилкъахгутæ ба уотæ нæ зонунцæ» (2 Тимофеймæ 2:24).
- **НИФСГУНДÆР УО.** Хилкъахгутæ уайтагъддæр ралæдæрунцæ æнæнифсхаст ка æй æма сæмæ 'сдзорун дæр ка нæ бандеудзæй, уони. Фал æй ку уионцæ ке си нæ тæрсис æма дин сæ бон ке неци исуодзæй, уæд дæ ниуадздзæнцæ.
- **ЕСКÆМÆН ÆЙ ЗÆГЪÆ.** Раздæр ахургæнæгæй ка куста, е загъта: «Скъолай ке фехуæрунцæ, етæ уой туххæй ескæмæн ку зæгъонцæ, уæд уотемæй иннетæн дæр банхус кæндзæнцæ».

ЗУДТАЙ ÆЙ?

Хилкъахгути бон ма ци æй кæнун:



Дзурдæй æфхуæрун. «Некæд æй байронх уодзæн, цæхуæн фæсномгутæй мæ худтонцæ æма мæбæл цитæ дзурдтонцæ, уой. Уони туххæй мæхемæ неци кастæн, удта цума неке гъæун æма ми неци пайда ес. Уой бæсти мæ нæмгæ ку кодтайуонцæ» (Селин, 20 анзи).



Адæймаги мацæмæ дарун. «Ме 'мкъласонтæ сæхе уотæ дардтонцæ, цума мæ нæ уионцæ. Рæфти хуæрунмæ ку бацæуианæ, уæд уотæ 'скæниуонцæ, цума сæ рази бунат нæбал адтæй. Æнæгъæнæ анз еунагæй фæббадтæн, æма уой туххæй хъæбæр фæккæуинæ» (Хейли, 18 анзи).



Адæймаги туххæй интернетти алли фудтæ финсун. «Цæмæй еске хуарз ном фехалай кенæ сауæнгæ æ цард дæр, уой туххæй еу кънонкæ ралхъевунæй æндæр неци гъæуй. Æвæдзи, уобæл алке нæ баууæнддзæй, фал æцæгæйдæр уотæ 'й!» (Даниел, 14 анзи).

ТЕСТ

РАСТ АЙ АБИ НАЕ

- 1 Еуетæ иннетæбæл ке фæггириз кæнунцæ, е нæуæг хабар нæй – уотæ æй мингай æнзти дæргъи.
- 2 Ескæбæл ку рагириз кæнай, уæд уоми лæгъзæй неци ес.
- 3 Цæмæй дæ ниуадзонцæ, уой туххæй гъæуама сæ хæццæ нæмгæ кæнай.
- 4 Ескæбæл куд гириз кæнунцæ, уой ку фæууинай, уæд хуæздæр уайдæ дæхе нециунаг искæнун.
- 5 Иннетæбæл ка фæггириз кæнуй, етæ арæхдæр æнæнифсхаст фæуунцæ.
- 6 Хилкъахгути бон æй сæхе райевун.

ДЗУÆППИТÆ

- 1 **Раст æй.** Библий финст æрцудæй, нефилимти туххæй. Еци дзурд нисан кæнуй «иннети ка рахъан кæнуй, е» (Райдайæн б:4).
- 2 **Раст нæй.** Гириз кæбæл фæккæнунцæ, уæхæн æригæнттæй беретæ сæхе дæр рамарунцæ.
- 3 **Раст нæй.** Хилкъахгутæ хъаураегиндæр фæуунцæ кæбæл фæггириз кæнунцæ, уонæй æма си дæхе еуварс дарун хуæздæр уодзæй.
- 4 **Раст нæй.** Раст н' адтайдæ еуварсæй кæсун, кæбæлдæр куд гириз кæнунцæ, уомæ. Дæхе ку нигъгъос кæнай, уæд уавæр хуæздæр нæ фæууодзæй, фуддæр ци фæууа, æндæр.
- 5 **Раст æй.** Кæд хилкъахгутæ сæхемæ цидæр фæккæсунцæ, уæддæр си беретæ æнæнифсхаст фæуунцæ, æма ескæбæл ке фæггириз кæнунцæ, уомæй сæхе уæлдæр кæнунцæ.
- 6 **Раст æй.** Хилкъахгутæн ес банхус кæнæн, цæмæй сæ зундахаст райивонцæ æма уотæ мабал кæнонцæ.

КУД АРХАЙДЗÆНÆ?

Хилкъахгутæ мæ сæ разæй ку искæнонцæ, уæд ци бакæндзæн кенæ ци зæгъдзæн?



Дæхебæл хуæцун ку зонай, уæд хилкъахгутæй зундгиндæр уодзæнæ

ФУЛДÆР БАЗОНÆ!

Бакæсæ видеороликмæ «Хилкъахгути нихмæ федар фæллæууæ, нæмгæ ма кæнæ, уотемæй!»



6

Ме 'нгæртти зунди нихмæ федар куд фæллаæуон?

УОЙ ЗОНУН ЦÆМÆН ГЪÆУЙ?

Дæхе гъуди дин ку уа, уæд дæ цард дæхуæдæг араздзæнæ, иннетæ нæ, фал.



ДУ БА КУД БАКОДТАЙСÆ?

Дæ цæститæбæл рауайун кæнæ: Брайанмæ æ къласи биццеутæ дууемæй æрбацæунцæ, æма сæ ку фæууидта, уæд æ зæрдæ гупп-гупп кæнун фæййагайдта. Аци къуæре ин дууæ хатти загътонцæ, цæмæй сæ хæццæ тамаку бадума. Нур ба æртиккаг хатт æрбацæунцæ.

Сæ еу загъта:

– Брайан, еу цидæр дин бавдесон? Дæ зæрдæмæ фæццæудзæй!

«Цидæр», зæгъгæ, ку загъта, уæд имæ æ цæстæ фæнникьулдта, æ къох æ дзиппи рацафта æма Брайанмæ цидæр бадардта.

Брайан ин æ къохи тамаку рауидта æма æ зæрдæ фуртухстæй никки хъæбæрдæр ниггупп-гупп кодта.

– Нæ мæ гъæуй! Айразмæ дæр дин æй ку загътон, ке нæ...

Иннæ биццеу æй кæронмæ дзорун нæ бауагъта:

– Ци кæни? Фæттарстæ?

– Неци фæттарстæн!

Уæд сæ еу æ къох Брайани усхъæбæл ниввардта æма загъта:

– Еу пъæртт си уæддæр искæнæ.

Иннæ биццеу ба имæ тамаку бадардта æма ин еци налатæй загъта:

– Ма тæрсæ, некæмæн æй зæгъдзиан. Зонгæ дæр æй неке бакæндзæй.

Ду ба Брайани бунати ци бакодтайсæ?



ÆРЛÆУУÆ ÆМА РАСАГЪÆС КÆНÆ!

Цума Брайани æнгæрттæ сæхе уотæ цæмæн дарунцæ? Сæхе зундæй архайунцæ? Æвæдзи, нæ. Сæхуæдтæ дæр уотæ иннетæмæ гæсгæ кæнунцæ. Æригæнтти фæфæндуй, цæмæй син иннети цæсти кадæ уа, æма сæ уомæ гæсгæ фæнзун райдайунцæ.

Дæуæн ба уæхæн уавæри ци банхус кæндзæй де 'нгæртти зундбæл ма рацæун?

1 ИДАРДМÆ КÆСÆ

Библи зæгъуй: «Лæдæргæ адæймаг фидбилиз уинуй æма си æхе хезуй, æвæлтæрдтæ ба размæ цæунцæ æма бæллæхи бахаунцæ» (Æмбесæндтæ 22:3).

Дæ бон æй уавæр идардмæ уинун. Зæгъæн, дæ разæй дæ къласи биццеути уинис тамаку думгæ. Рагацау æй ку зонай, ци уодзæй, уой, уæд цæттæ уодзæнæ.

2 РАСАГЪÆС КÆНÆ

Библи зæгъуй: «Уæ цæсгон кæдзос уæд» (1 Петури 3:16).

Расагъæс кæнæ, еугурæйдæр куд кæнунцæ, ду дæр уотæ ку кæнай, уæд дæ е цæмæ 'ркæндзæй? Де 'нгæрттæ дæ, æвæдзи, цидæр рæстæгмæ ниууадздзæнцæ. Фал уой фæсте ба? Цæмæй де 'нкъласонти цæсти кадгиндæр уай, уой туххæй уони хузæн дæхе дардзæнæ, е дæмæ раст ку нæ кæса, уæддæр? (Рацуд 23:2).

3 УНАФФÆ РАХÆССÆ

Библи зæгъуй: «Зундгин адæймаг тæрсуй Хуцауæй» (Æмбесæндтæ 14:16).

Абони уа исон уа, уæддæр гъæудзæй унаффæ рахæссун æма еци унаффæ цæмæ æркæндзæй, уой хæццæ цæрун. Библий финст ес, раст унаффæ ка рахаста, уæхæн адæни туххæй, зæгъæн, Иосиф, Иов æма Йесо. Удта ма си финст ес, лæгъуз унаффæ ка рахаста, уæхæн адæни туххæй дæр, зæгъæн, Каин, Исав æма Иудæ. Библи зæгъуй: «Кæнæ хуарздзийнадæ» (Псалом 37:3). Дæ унаффитæ цæмæ æркæндзæнцæ, уобæл рагацау лæмбунæг ку расагъæс кæнай, уæд дæхемæ дæр дессаг фæккæсдзæй, дæ гъуди балæдæрун кæнун дин куд æнцон уодзæй, е.

Тухсгæ ма кæнæ, де 'нгæрттæн дæ лекцитæ кæсун нæ гъæуй. Æрмæстдæр дæ гъæуй федарæй зæгъун «нæ». Ку дæ бафæндæуа, уæдта дæ бон æй бафтаун:

«Еци хабæрттæ æнæ мæнæй кæнтæ!»

«Уой туххæй мæмæ мабал дзоретæ!»

«Цума мæ нæ зонетæ, уотæ!»

Æрмæст дзорæ федарæй æма комкоммæ. Уотæ ку кæнай, уæд ибæл дæхуæдæг дæр бадес кæндзæнæ, де 'нгæрттæ дæ куд тагъд фæууадздзæнцæ, уобæл.

ИННЕТÆ ДÆБÆЛ КУ ХОДОНЦÆ

Де 'нгæрттæ дæбæл ку ходонцæ, уæд дин ци кæнгæ 'й? Уотæ дин ку дзоронцæ, ци 'й, фæттарстæ, зæгъгæ, уæд æй зонæ, уотæ дин уой туххæй дзоронцæ, цæмæй уони зундбæл рацæуай. Дæ бон ци æй бакæ- нун?

Дæ бон æй зæгъун: «Гъо, тæрсун!» Удта син дæ гъуди балæдæ- рун кæнæ.

Ба син лæдæрун кæнæ, «нæ» цæмæн зæгъис, уой. Удта сæ ра- сагъæс кæнунмæ баразæнгард кæнæ. Зæгъæ син: «Уой æнгъæл н' адтæн, æма уæхæн цидæртæ уæ сæрмаæ æрхæсдзийтæ!»

Уæддæр дæ ку нæ уадзонцæ, уæдта *рандæ* уо! Куд фулдæр лæууай сæ рази, уотæ дæбæл хъæбæрдæр гириз кæндзæнцæ. Ку рандæ уай, уæд бæрæг уодзæй, фæдар уодигъæдæ дин ке ес.

Де 'нгæрттæ дæ, æвæдзи, еугур уæгъдæ не 'скæндзæнцæ. Фал уæд- дæр дæ бон æй дæхе сæрæй сагъæс кæнун æма дæмæ раст ци кæсуй, уой кæнун. Куд фæнди ма уа, уæддæр гъуддаг куд ниллух уодзæй, е дæхецæй кæнгæ 'й (Йесо Навин 24:15).

КУД АРХАЙДЗÆНÆ?

Цæмæй мæ ме 'нгæрттæ лæгъуз зундбæл ма исаразонцæ, уой туххæй мæ бон æй...

Лæгъуз ести мин ку кæнун кæнонцæ, уæд æз...



Де 'нгæртти зундбæл ку цæуай, уæд уодзæнæ роботы хузæн æма уони ци фæндуй, уой кæндзæнæ

ФУЛДÆР БАЗОНÆ!

Бакæсæ видеороликмæ
«Де 'нгæртти зундбæл ма цо!»



7

Мæхе куд дарон, æнæгъдау миуæ мин еске ку кæнун кæна?

УОЙ ЗОНУН ЦÆМÆН ГЪÆУЙ?

Еци гъуддагмæ ци цæстæй кæсис,
е дæ цардбæл хъæбæр рабæрæг уодзæй.



ДУ БА КУД БАКОДТАЙСÆ?

Дæ цæститæбæл рауайун кæнæ: Кирæ Майкки хæццæ дууæ мæйи размæ базонгæ 'й, фал имæ уотæ кæсуй, цума 'й алкæддæр зудта. Кæрæдземæ СМС-тæ ферветунцæ, телефонæй сахатгай фæдздзорунцæ, удта кæрæдзей æнæдзоргæй дæр лæдæрунцæ.

Дууæ мæйи дæргъи сæ астау неци адтæй, æрмæстдæр кæрæдзей къохтæбæл хуæстæнцæ æма фембæлгæй кæрæдземæн ра ба кæниунцæ. Фал нур Майккæн æ зæрди фулдæр цидæр ес.

Кири бунати ку адтайсæ, уæд ду ба идарддæр ци кодтайсæ?



ÆРЛÆУУÆ ÆМА РАСАГЪÆС КÆНÆ!

Къæдзæхæй ку рагæпп кæнай, уæд цъеуи хузæн не 'стæхдзæнæ, фал дæхе бабун кæндзæнæ. Уотæ уодзæй, Хуцауи закъон, «хæтундзийнадæй уæхе хезетæ», зæгъгæ, ку нецæмæ 'рдарай, уæд дæр (1 Фессалоникæгтæмæ 4:3).

Еци закъон æнхæст кæнун цæмæн гъæуй? Библи зæгъуй: «Хæтгæ ка кæнуй, е æхе бауæри тæрегъæди цæуй» (1 Коринфæгтæмæ 6:18). Аци дзурдтæ куд лæдæргæ 'нцæ?

Ахургæндтæ куд зæгъунцæ, уомæ гæсгæ, æнæгъдау миуæ ка бакодта, уæхæн æригæнттæй беретæ исæмбалдæнцæ, дæлдæр финст зиндзийнæдтæй еу кенæ цалдæребæл.

РАФÆСМОН КÆНУНЦÆ. Æнæгъдау миуæ ка бакодта, еци æригæнттæй сæ фулдæр уой фæсте рафæсмон кодтонцæ.

КÆРÆДЗЕБÆЛ НÆБАЛ ФÆУÆНДУНЦÆ. Уой фæсте биццеу дæр æма кизгæ дæр фæссагъæс кæнунцæ, *мæнæй уæлдай ма* цума ке хæццæ адтæй, зæгъгæ.

ФУДÆНГЪÆЛ ФÆУУНЦÆ. Алли кизги дæр фæндуй, цæмæй ин аргъ кæнонцæ, уотид си ма рапайда кæнонцæ, фал. Биццеутæй ба берети зæрдæмæ нæбал фæццæунцæ, еци гъуддаги син ка исарази уй, уæхæн кизгуттæ.

Мадта ци ес зæгъæн? Æнæгъдау миуæ ку бакæнай, уæд дæхе фæхходуйнаг кæндзæнæ (Ромæгтæмæ 1:24). Мадта дæхецæн аргъ кæнун зонæ!

Бæрæг уæд, федар уоддигъæдæ дин ке ес æма хæтундзийнадæй еуварс ке дæ (1 Фессалоникæгтæмæ 4:3). Фæстæдæр дин цардæмбал ку уа, уæд дин бийнонти цард цийнæдзийнадæ хæсдзæй. Æма уæд нæдæр фæсмон кæндзæнæ, нæдæр дæбæл сайд æрцæудзæй, удта дæ цардæмбалбæл дæр æууæнддзæнæ (Æмбесæндтæ 7:22, 23; 1 Коринфæгтæмæ 7:3).



Лæг æма уоси цард Хуцауи лæвар æй. Æнæгъдау миуæ ка бакæнуй, е ба еци лæварæн нæ аргъ кæнуй. Уой æнгъезуй рабарун, ке дин балæвар кодтонцæ, уæхæн рæсугъд хъæппæлæй ругтæ сæрфун ку райдайай, уой хæццæ

КИЗГУТТÆН



Биццеутæй беретæ фæззæгъунцæ, æнæгъдау миуæ бакæнунбæл син ка исарази æй, уæхæн кизги ке некæд ракурдтайуонцæ. Цæмæн? Уомæн æма сæ цардæмбалæн кæдзос, æнæвнæлд кизгæ гъæуй.

Æвæдзи дæмæ е дессаг фæккастæй, кæмидæр ба мæстгун дæр ра дæ. Кизгæ ма биццеу лæг æма уоси цард ку фæккæнунцæ, уой киноти уотæ февдесунцæ, цума си лæгъузæй неци ес, кенæ цума е æцæг уарзт æй.

Фал æнцон сайæн ма уо! Рæдуйун дæ ка кæнуй, е æрмæстдæр æхе сагъæс кæнуй (1 Коринфæгтæмæ 13:4, 5).

БИЦЕУТЭН



Кæд дин уарзон ес, уæд расагъæс кæнæ, æцæгæйдæр ин æ хуарзбæл тухсис? Кæд гъо, уæд дæ бон хуæздæр куд уодзæй бавдесун, æцæгæйдæр уотæ ке æй, уой? *Федар уо, цæмæй Хуцауи закъон ма фехалай. Зундгин уо, цæмæй дæ рæдудмæ ка æр-кæна, уæхæн уавæртæй дæхе гъæуай кæнай. Еци кизги уарзæ æма ин хуæздæр куд уодзæй, уобæл сагъæс кæнæ.*

Аци менеугутæ дæмæ ку уонцæ, уæд дæ уарзон кизгæ дæр сула-митаг кизги хузæн гъуди кæндзæй: «Мæ уарзон æй мæн, æз ба дæн мæ уарзони» (Соломони зар 2:16). *Æма дæ уæд никки фул-дæр уарздзæй!*

КУД ДÆМÆ КÆСУЙ?

- ▶ Æцæгæй дæ ка уарзуй, е дæ дзурдæй кенæ гъуддагæй баф-хуæрдзæй?
- ▶ Хуцауæй ке туххæй раидард уай, уæхæн ести дин кæнун кæn-дзæй? (Дзиуиттæгтæмæ 13:4).

КУД АРХАЙДЗÆНÆ?

Еске дин æнæгъдау миуæ ку кæнун кæна, уæд ин ци зæгъ-дзæнæ?

Цæхуæн уавæрти дин зиндæр уодзæй зæгъун «нæ»?

Дæ бон куд æй уæхæн уавæртæй дæхе хезун?

УНАФФÆ

Еске дин æнæгъдау миуæ ку кæнун кæна æма дин уотæ ку зæ-гъа, кæд мæ уарзис, уæд исарази уодзæнæ, зæгъгæ, уæд ин фæда-рæй зæгъæ: «Кæд мæ уарзис, уæд мин уоти-тæ нæ дзордзæнæ!»

УНАФФÆ

Еске хæццæ æмбæл-гæй дæ гъудий дарæ еу хуарз уагæвæрд: дæ нийергути размæ дæ уарзони хæццæ дæхе куд нæ дардтайсæ, уотæ дæхе æнæуой дæр макæд дарæ.

8

Тухмиуи фæсте идарддæр куд цæрон?



УОЙ ЗОНУН ЦÆМÆН ГЪÆУЙ?

Алли анз дæр милиуангай адæнæн тухмиуæ бакæнунцæ. Еци бæллæх арæхдæр æригæнт-тæбæл æрцæуй.

ДУ БА КУД БАКОДТАЙСÆ?

Аннетт æй лæдæргæ дæр нæ ракодта, еу лæг æй заенхæмæ куд фесхуста, уой. Аннетт зæгъуй: «Мæ бон ци адтæй, уой кодтон, цæмæй си феййервазтайнæ. Ницъцæхахст кæнунмæ гъавтон, фал мæ бон не 'ссæй. Æсхустон æй, къахæй-къохæй æй надтон, мæ нихтæй æй туттон, фал удта æвваст карз рист ралæдæрдтæн – кардæй мæ барæхуста. Уой фæсте ба ин мæ бон нецибал адтæй».

Ду ба уæхæн уавæри ци бакодтайсæ?



ÆРЛÆУУÆ ÆМА РАСАГЪÆС КÆНÆ!

Талингæ рауæн цæугæй лæмбунæг ку уай, уæддæр, гæнæн ес, æма уæхæн уавæри бахауай. Библи зæгъуй: «Цæрдæг ка æй, етæ нæ рамолунцæ догъи... зонундзийнæдтæ кæмæ ес, аргъ уонæн нæ фæккæнунцæ, уомæн æма, кæд кæбæл ци 'рцæудзæй, уой неке зонуй» (Екклесиаст 9:11).

Аннетти хузæн æригæнттæй беретæн тухмиуæ бакодтонцæ, ке нæ фæсмардтонцæ, уæхæн адæн. Иннетæн ба зонгитæй кенæ бийнонтæй еске. Наталибæл дæс анзи ку цудæй, уæд ин тухмиуæ бакодта сæ синхонти биццеу. Натали зæгъуй: «Хъæбæр фæттарстæн, удта хъæбæр æфсæрми кодтон æма 'й фиццаг рæстæг дзоргæ дæр некæмæн кодтон».

ДÆУ ФУД СИ НЕЦИ ЕС

Аннетт цæйбæрцæдæр рæстæг æхемæ фудгин кастæй. «Еци хабар абони дæр мæ цæститæбæл арæх рауайуй, – зæгъуй Аннетт, – уотæ мæмæ кæсуй æма мæ хъæбæрдæр гъудæй æ хæццæ тох кæнун. Фал мæ кардæй ку барæхуста, уæд уотæ фæттарстæн æма мæ бон нецибал адтæй, фал гъæугæ ба кодта!»

Натали дæр еци хабари фæсте æхе хуардта. «Куд æнцонсайæн разиндтæн, – загъта Натали. – Мæ ниййергутæ мин алкæддæр фæдзахстонцæ, цæмæй гъæунги алкæддæр мæ хуæри хæццæ еумæ гъазтайанæ, фал сæмæ нæ байгъустон. Уотæ уайуй, æма мæбæл уæхæн фидбилиз мæхе фудæй æрцудæй. Еци хабар мæ бийнонтæн хъæбæр берæ маст æрхаста. Мæ бон æй мæхецæн ниххатир кæнун нæй!»

Кæд ду дæр Аннетт æма Наталий хузæн дæхе хуæрис, уæд æй зонæ, уæхæн хабар дæбæл дæхе фæндæй не 'рцудæй. Еуæй-еу адæн еци гъуддагмæ раст цæстæй нæ кæсунцæ æма фæззæгъунцæ, зæгъгæ, е лæг æй, æма уæ мадта ци фæндадтæй, кенæ, дан, кизгæн æхе фуд адтæй. Фал тухмиуæ бакæнуни барæ некæмæн ес. Кæд дæбæл уæхæн фидбилиз æрцудæй, уæд æй зонæ, ду фудгин нæ дæ!

«Дæу фуд си неци ес» зæгъун, æнцон æй, фал уобæл баууæндун ба уотæ æнцон нæй. Еуæй-еуетæ некæмæн фæдздзорунцæ, ци сæбæл æрцудæй, уой, æма сæ маст сæ хурфи даргæй сæхе бахуæрунцæ. Фал ке неци дзорис, уомæй фуддæр кæмæн кæнис, тухмиуæ дин ка бакодта, уомæн æви дæхецæн? Гъæуама раст унаффæ рахæссай.

ДÆ ХАБАР РАДЗОРÆ

Библий финст ес, берæ мæститæ ка бавзурста, уæхæн рæстгæнæг адæймаги, Иови, дзурдтæ: «Мæхебæл фæгъгъарæнгитæ кæндзæн, мæ ристзæрдæй дзордзæн!» (Иов 10:1). Ду дæр уотæ ку бакæнай, уæд дин финцондæр уодзæй. Кæбæл æууæндис, уæхæн адæймаги хæццæ радзорæ. Уой фæрци, тухсун дæ ка кæнуй, еци гъудитæй исуæгъдæ уодзæнæ æма уотæ хъæбæр нæбал маст кæндзæнæ.

Аннетт æй æхебæл бавзурста æцæгæйдæр уотæ ке æй æма загъта: «Мæ хæстæг æмбали хæццæ радзурдтон, æма мæ баразæнгард кодта, цæмæй хестæр нæлгоймæгти хæццæ радзурдтайнæ. Хуарз æма имæ байгъустон. Хестæр нæлгоймæгтæ мæ хæццæ цалдæр хатти радзурдтонцæ æма мин загътонцæ, еци рæстæг мæ хъæбæрдæр ци гъудæй, уой – ци æрцудæй, уоми мæн фуд ке неци адтæй. Æз неци фудгин адтæн».

Натили ба уой туххæй æ ниййергути хæццæ радзурдта. Е загъта: «Етæ мæ æрсабур кодтонцæ æма мин загътонцæ, цæмæй син радзурдтайнæ, мæ зæрди ци адтæй, уой. Уой фæрци мæхемæ нæ нийгъустон æма мæ хурфи нæбал маст кодтон».

Наталийæн ма уодæнцойни хуасæ адтæй, Хуцаумæ ке кувта, е дæр. «Мæ зæрди ци ес, уой Хуцауæн ке дзурдтон, е мин хъæбæр æнхус кодта, – зæгъуй Натали, – уæлдайдæр ба мин еске хæццæ радзорун зин ку уидæ, уæд. Хуцауæн мæ бон фæууй алцидæр радзорун æма мæ зæрдæ æрсабур уй».

Библий финст ес: «Ес... рæстæг дзæбæх кæнунмæ» (Екклесиаст 3:3). Рæстæг иссерисæ дзæбæх бауолæфунмæ, дæхе райерхæфсисæ. Фиццигидæр ба дæ зæрдæ дарæ Йеговабæл – уодæнцойнæдæттæг Хуцаубæл (2 Коринфæгтæмæ 1:3, 4).

Лæгъуз гъудитæ дæ ку нæ уæгъдæ кæнонцæ, уæд уой туххæй еске хæццæ радзорæ



КАЭД ЕСКЕ ХАЭЦЦАЭ АЕМБАЕЛИС

Еске дæмæ æнæгъдау æвнæлдтитæ ку кæна, уæд федарæй зæгъæ: «Дæ къохтæ рандæ кæнæ!» Дæ уарзон дæ ке ниууадздзæй, уомæй ма тæрсæ. Ку дæ ниууадза, уæд е уобæл дзорæг уодзæй, æма дин нæ аргъ кæнуй. Ду хуæздæри аккаг дæ – ка дæ уарза æма дин дæ гъудийæн аргъ ка кæна, уæхæн адæймаги аккаг.

КУД АРХАЙДЗÆНÆ?

Ци 'рцудæй, уоми мæхе ку фудгин кæнон, уæд...

Хестæртæй æй мæ бон уодзæй радзорун...

ФУЛДÆР БАЗОНÆ!

Бакаесæ видеоролик-мæ «Де 'нгæрттæ ци дзорунцæ. Æнæгъдау фæндтæ кæмæ ес, етæ дæ ку тухсун кæнонцæ»



ТЕСТ

«Скъолай ку ахур кодтон, уæд мин биццеутæ фæстегæй мæ бюстгальтер ратъæпп кæниунцæ æма мин æргом зæгъиунцæ, сæ хæццæ ку нихуссон, уæд ибæл ке нæ рафæсмон кæндзæн» (Кореттæ).

Еци биццеути туххæй ци ес зæгъæн?

- 1 Гириз кодтонцæ.
- 2 Гацца миутæ кодтонцæ.
- 3 Æнæгъдау фæндтæ сæмæ адтæй.

«Еухатт мин автобуси еу биццеу цъумур дзубандитæ кæнун райдæдта, уой фæсте ба маебæл æхе æрбалхъивта. Æз дæр æй басхустон æма ин загътон, рандæ уай мæ разæй, зæгъгæ. Уæд мæмæ уæхæн каст æрбакодта, цума гъæла дæн» (Кендис).

Еци биццеуи туххæй ци ес зæгъæн?

- 1 Гириз кодта.
- 2 Гацца миутæ кодта.
- 3 Æнæгъдау фæндтæ имæ адтæй.

«Фарæ мин еу биццеу æгас анз фæдздзурдта æ зæрдæмæ ке цæун æма 'й мæ хæццæ æмбæлун ке фæндуй. Некæд ин исарази дæн. Еуæй-еухатт мин æ къох мæ къохбæл райвæридæ. Æз ин фæззæгъинæ ма мæмæ 'вналæ, зæгъгæ, фал мæ уæддæр нæ уагъта. Еу хатт ба мæ дзабури бæттæн ку бастон, уæд мæ фæстити никкъæрц кодта» (Бефани).

Еци биццеуи туххæй ци ес зæгъæн?

- 1 Гириз кодта.
- 2 Гацца миутæ кодта.
- 3 Æнæгъдау фæндтæ имæ адтæй.

Æртемæн дæр сæ раст дзуапп æй З.

Ескæмæ æнæгъдау фæндтæ ку уа, уæд е æнæуой гиризæй æма гацца миутæй цæмæй хецæн кæнуй?

Æнæгъдау фæндтæ кæмæ фæууй, е цъумур дзубандитæ æма дзæгъæл æвнæлдтитæ кæнун райдайуй, удта «макæнæ» дзурд дæр нæ фæллæдæруй.

Уæхæн гъуддагмæ уæлæнгай цæстæй кæсæн нæййес, е арæх тухмиуæмæ дæр æркæнуй.

9

Эволюцибæл æууæндæн ес?

УОЙ ЗОНУН ЦÆМÆН ГЪÆУЙ?

Кæд эволюци раст æй, уæд цæмæн цæрæн е бæрæг нæй. Кæд дуйнейæн Сфæлдесæг ес, удта нæ бон æй базонун, цæмæн цæрæн æма федæни ци уодзæй, уой.



ДУ БА КУД БАКОДТАЙСÆ?

Дæ цæститæбæл рауайун кæнæ: Алекс алкæддæр æууæндтæй, Дундуйне Хуцау ке сфæлдиста, уобæл. Фал абони ба æ биологий ахургæнæг федарæй дзурдта, цард эволюций фæрци ке фæззиндтæй, удта ахургæндтæ дæр уотæ ке зæгъунцæ. Алекси нæ фæндуй, цæмæй иннетæмæ гъæлай хузæн фæккæса. Æхенимæр сагъæс кæнуй: «Кæд ахургæндтæ уотæ зæгъунцæ, уæд ибæл æз ба куд гъæуама дузæрдуг кæнон?»

Ду ба Алекси бунати эволюцибæл баууæндтайсæ, æрмæстдæр киунугути уотæ финст ке æй, уой туххæй?



ÆРЛÆУУÆ ÆМА РАСАГЪÆС КÆНÆ!

Беретæ фæззæгъунцæ *цæбæл* æууæндунцæ, уой, фал ибæл *цæмæн* æууæндунцæ, уой балæдæрун кæнун ба сæ бон нæ фæууй.

- ▶ Еуæй-еуетæ Хуцаубæл æууæндунцæ, сæ дин сæ уотæ ке ахур кодта, уой туххæй.
- ▶ Иннетæ ба эволюцибæл æууæндунцæ, скъолай сæ уотæ ке ахур кодтонцæ, уой туххæй.



Хæдзарæй еске уотæ зæгъдзæй,
æма æхуæдæг фæззиндтæй?
Мадта уæд цард ба ахегъæди
куд фæззиндтæй?

ÆХСÆЗ ФАРСТАЙ

Библи зæгъуй: «Алли хæдзарæ дæр кадæр искæнуй, алци 'скæнæг ба æй Хуцау» (Дзиуиттæгтæмæ. 3:4). Цума аци дзурдтæбæл æууæндæн ес?

АДÆН ЗÆГЪУНЦÆ: космоси цидæр исрæмугъта, æма уой фæрци фæззиндтæй алцидæр.

- 1 Еци хабар ке фæрци кенæ цæй фæрци æрцудæй?
- 2 Ци растдæр æй – алцидæр æхегъæди фæззиндтæй, æви алцидæр кадæр искодта?

АДÆН ЗÆГЪУНЦÆ: адæн цæрæгойтæй рацудæнцæ.

- 3 Кæд адæн маймулитæй рацудæнцæ, уæд адæймаги зунд маймулий зундæй уотæ хъæбæр цæмæн хецæн кæнуй?
- 4 Тæккæ хумæтæгдæр кълеткитæ уотæ зинарæзт цæмæн æнцæ?

АДÆН ЗÆГЪУНЦÆ: эволюцийæн ес бæлвурдгæнæнтæ.

- 5 Уотæ ка фæззæгъуй, еци адæймаг еци фарста æхуæдæг рартаста?
- 6 Цæйбæрцæ адæн æууæндунцæ эволюцибæл, æрмæстдæр уой туххæй, æма син кадæр уотæ ке загъта, еугур зундгин адæн дæр уобæл æууæндунцæ, зæгъгæ?

«Гъæди рæсугъд гъæдин хæдзарæбæл ку исæм-бæлай, уæд ци рагъуди кæндзæнæ? Бæлæстæ сæхуæдтæ уотæ æрхаудтæнцæ æма си уæхæн хæдзарæ рауадæй? Уотæ нæ фæууй! Мадта уобæл ба цæмæн гъæуама æууæндæн, æма Дун-дуйней алцидæр æхе гъæди фæззиндтæй?» (Джули).

«Расагъæс кæнæ, кадæр дин зæгъуй, зæгъгæ, типографий цидæр ниггупп кодта æма краскæ тургур æма фæрстæбæл ниппурхæ 'й, æма си уотемæй рауадæй, æнæгъæнæ энциклопедий ка бацудайдæ, уæхæн текст. Уобæл баууæндтайсæ?» (Гвен).

ХУЦАУБÆЛ ЦÆМÆН ГЪÆУАМА ÆУУÆНДАЙ?

Библи нæ разæнгард кæнуй, цæмæй «арф сагъæс кæнæн» (Ромæг-тæмæ 12:1). Е уобæл дзорæг æй, æма Хуцаубæл айдагъ уой туххæй гъæуама ма 'ууæндай...

ÆМА ДÆМÆ АЕНÆУОЙ УОТÆ КÆСУЙ (Лæдæрун æй, кæмидæр цидæр ке ес)

ÆМА ИННЕТÆ УОТÆ ГЪУДИ КÆНУНЦÆ (Мæ алливарс цæрæг адæн еугурæйдæр Хуцаубæл æууæндунцæ)

ÆМА ДÆ УОТÆ ИСГЪОМБÆЛ КОДТОНЦÆ (Мæ нийергутæ Хуцаубæл æууæндунцæ, æма ибæл æз дæр æууæндун)

Цæбæл æууæндис, уой гъæуама дзæбæх лæдæрай.

«Нæ бауæр куд ко-суй, уой туххæй нин нæ ахургæнæг ку фæдздзоруй, уæд никки хъæбæрдæр баууæндун, Хуцау ке ес, уобæл. Нæ бауæри алли хай дæр, сæуæнгæ ма тæккæ листæгдæр, æхе куст кæнуй, мах æй лæдæргæ дæр нæ фæккæнæн, уотемæй. Адæймаг æцæгæйдæр дессаги конд æй!» (Терезæ).

«Хъæбæр устур хæдзарæ, устур корабль кенæ аенæуой машинæ-мæ ку фæккæсун, уæд раса-гъæс кæнун: “Цума сæ ка кодта?” Зæгъæн, машинæ, æвæдзи, зундгин адæймаг æргъуди кодта, уомæн æма си берæ листæг хæйттæ еугурæйдæр кæрæдзæбæл баст æнцæ, æма уой фæрци машинæ косуй. Æма кæд машинæ кадæр искодта, уæд адæймаги ба неке искодта?» (Ричард).

«Наукæ куд фулдæр æртас-тон, уотæ 'й хуæздæр лæдæрдтæн, эволюци аргъау ке æй. [...] Мæнмæ гæсгæ эволюцибæл Хуцауæй зиндæр баууæндæн æй» (Энтони).

РАСАГЪÆС КÆНÆ


Ахургæндтæ эволюци дæсгай æнзти дæргъи æртасунцæ, фал æй абони уæнгæ дæр кæронмæ нæма лæдæрунцæ. Кæд ахургæндтæ сæхуæдтæ еци гъуддаги еу гъудибæл хуæст нæ 'нцæ, кæд æма 'й гъæуама уонæй хуæздæр маке зона, уæд ибæл ду ба куд гъæуама æууæндай?

КУД АРХАЙДЗÆНÆ?

Зæгъæн, дæ къласæй дин кадæр зæгъуй: «Æз Хуцаубæл не 'ууæндун. Ду ба?» Дæлдæр ниффинсæ, ци ин зæгъдзæнæ, уой.

ФУЛДÆР БАЗОНÆ!

Бакаесæ видеороликмæ «Де 'нгæрттæ ци дзорунцæ. Хуцаубæл æууæндæн цæмæн ес?»



10

Библи мин куд банхус кæндзæй?

УОЙ ЗОНУН ЦÆМÆН ГЪÆУЙ?

Библи зæгъуй: «Финстадæ æнæгъæнæй дæр æй Хуцауи разамундæй финст» (2 Тимофеймæ 3:16). Кæд уотæ 'й, уæд дин Библи царди медæг раст над амондзæй.



ДУ БА КУД БАКОДТАЙСÆ?

Дæ цæститæбæл рауайун кæнæ: Давид æнæзонгæ рауæн машинæбæл фæццæуй. Гъæунгæ куд хуннунцæ, уомæ гæсгæ 'й балæдæрдтæй, ке фæддзæгъæл æй. Æвæдзи кæмидæр раст нæ базилдта.

Ду ба Давиди бунати ци бакодтайсæ?



ÆРЛÆУУÆ ÆМА РАСАГЪÆС КÆНÆ!

Ес дин цалдæр вариантти:

- 1 Еске бафæрсæ.
- 2 Къартæмæ кенæ навигатормæ æркæсæ.
- 3 Идарддæр цо, кæд над ести хузти иссерисæ.

Ами, æвæдзи, 3-аг вариант тæккæ лæгъуздæр æй.

2-аг вариант ба 1-агæй хуæздæр æй, уомæн æма дин къартæ кенæ навигатор раст над амондзæнцæ.

Библи дæр дин уотæ æнхус кæндзæй!

Аци дессаги киунугæ дин банхус кæндзæй...

- ▶ царди зиндзийнæдти сæрти хезун
- ▶ дæхе балæдæрун æма дæ уодигъæдæ хуæздæр кæнун
- ▶ царди хуæздæр надбæл цæун

ДЗУÆППИТÆ ÆХСИДЗГÆ ФАРСТАТÆБÆЛ

Дзорун ка райдæдта, уæхæн сувæллонмæ берæ фарстатæ фæууы.

Арв цъæх цæмæн æй?

Стъалутæ цæмæй конд æнцæ?

Ку исустур уй, удта имæ æндæрхузи фарстатæ фæззиннуй.

Бæллæхтæ цæмæн цæунцæ?

Адæн цæмæн мæлунцæ?

Цума еци фарстатæбæл Библий дзуапп ес?

Беретæ фæззæгъунцæ, зæгъгæ, Библи зæронд киунугæ æй æма си таурæгътæй æндæр неци ес, удта зинбалæдæрæн æй. Фал цума гъуд-даг уой медæги æй æви, адæн Библий туххæй цитæ фегъосунцæ, уой медæги?

Зæгъæн, адæнмæ уотæ кæсуй, æма Библимæ гæсгæ аци дуйней хецау Хуцау æй. Цума е æцæгæйдæр уотæ 'й? Абони дуйне хъæбæр мæгур уавæри æй. Адæн сæйунцæ, мæлунцæ, мæгур цард кæнунцæ, удта ма сæбæл аллихузи лæгъуз хæбæрттæ дæр æрцæуы. Куд гъæ-уама уа фæлмæнзæрдæ Хуцау аци хабæртти фудгин?

Фæндуй дæ аци фарстатæбæл дзуапп базонун? Библимæ гæсгæ аци дуйней хецау ка æй, уой ку базонай, уæд, æвæдзи, бадес кæндзæнæ!

Куд æй фæууидтай, уотемæй аци брошюри ци унаффитæ ес, етæ Библибæл арæзт æнцæ. Йегови Æвдесæнтæ 'й фæдарæй зонунцæ, Библий унаффитæбæл æууæндæн ке ес, уомæн æма æй «Хуцауи разамундæй финст æма пайда æй адæймаги ахур кæнунмæ, уайдзæф кæнунмæ, гъуддæгтæ раст кæнунмæ, раст зундбæл аразунмæ» (2 Тимофеймæ 3:16, 17). Библий унаффитæ рагидзаманти ци пайда хастонцæ, нур дæр уотæ пайда 'нцæ. Æма 'й ахур кæнун ку райдайай, уæд ибæл нæ рафæсмон кæндзæнæ!

ФУЛДÆР БАЗОНÆ!

Бакæсæ видеороликмæ «Библи ахур кæнун цæмæн гъæуы?»



Æнхус æригæнттæн

Базонæ дзүæппитæ аци
фарстатæбæл:

- ▶ Цæхуæн адæймаг дæн?
- ▶ Ме 'ндаг бакаст мæ зæрдæмæ
цæмæннæ цæуй?
- ▶ Мæ нийергути хæццæ
куд федаун?
- ▶ Мæ рæдудтитæ куд исраст
кæнон?
- ▶ Скъолай хилкъахгути хæццæ
мæхе куд дарон?
- ▶ Ме 'нгæртти зунди нихмæ фæдар
куд фæллæууон?
- ▶ Мæхе куд дарон, æнæгъдау миуæ
мин еске ку кæнун кæна?
- ▶ Тухмиуи фæсте идарддæр
куд цæрон?
- ▶ Эволюцибæл æууæндæн ес?
- ▶ Библи мин куд банхус кæндзæй?

Аци фарстатæбæл дзурд цæуй
аци брошюри.

